

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీవణ్ణరకోప శ్రీశ్రీనివాస యతీంద్ర మహాదేశికైరనుగృహీతం  
॥ నవనారసింహ మంగళాశాసనం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ నవనారసింహ మంగళాశాసనం ॥

శ్రీపరాంకుశయోగీంద్ర శతారిప్రముఖాన్ గురూన్ |  
మంగళాశాసనపరాన్ మహితాననిశం భజే || 1 ||

జగజ్జన్మాదిలీలాయ జగదానందహేతవే |  
జగచ్ఛక్తిర్నివాసాయ శ్రీన్యసింహాయ మంగళం || 2 ||

హిరణ్యస్తంభసంభూతిప్రఖ్యాత పరమాత్మనే |  
ప్రహ్లాదార్తిముషే జ్వాలానారసింహాయ మంగళం || 3 ||

గురుడాద్రిగుహగేహ గజకుండసరస్వతే |  
హిరణ్యస్థాణ్వహంకారహారి సింహాయ మంగళం || 4 ||

వారిజావారిత భయైః వాణీపతిముఖైస్సురైః |  
మహితాయ మహోదార మాలోలాయాస్తు మంగళం || 5 ||

వరాహకుండే మేదిన్యై వరాహార్థప్రదాయినే |  
దంతలగ్న హిరణ్యాక్ష దంష్ట్ర సింహాయ మంగళం || 6 ||

గోభూహిరణ్యనిర్విణ్ణ గోభిలజ్ఞానదాయినే |  
ప్రభంజన శునాసీర రంజకాయాస్తు మంగళం || 7 ||

భార్గవాఖ్య తపస్వీశ భావనా భావితాత్మనే |  
అక్షయ్య తీర తీరస్థ భార్గవాయాస్తు మంగళం || 8 ||

చతురానన చేతోబ్జ చిత్రభానుస్వరూపిణే |  
వేదాద్రి గహ్వరస్థాయ యోగానందాయ మంగళం || 9 ||

హాహాహలాహ్వాఖ్య గంధర్వనృత్త గీత హృతాత్మనే |  
భవహంతృతటచ్ఛత్రవట సింహాయ మంగళం || 10 ||

భారద్వాజమహాయోగి మహాపాతక హారిణే |  
తాపనీయ రహస్యార్థ పావనాయాస్తు మంగళం || 11 ||

శ్రీశఠారి యతీంద్రాది యోగిహృత్పద్మ భానవే |  
సర్వత్ర పరిపూర్ణాయాహోబిలేశాయ మంగళం || 12 ||

మంగళాశాసనమిదం మానివాస మునీరితం |  
మహనీయం పఠన్ శృణ్వన్ మంగళాయతనం భవేత్ || 13 ||

|| ఇతి నవనారసింహ మంగళాశాసనం సమాప్తం ||